

[किं तु] सरसिजेति । किं तु सरसिजासनस्य ब्रह्मणः शासनं सुरासुरावध्य-
लक्षणाज्ञावचनमपि । 'शासनं राजदत्तोर्व्यां लेखाज्ञाशास्त्रशास्त्रिपु' इति विश्वः । असोधी-
कुर्वन् । ब्रह्मवरस्यान्यथाकरणानौचित्यादिति भावः । अभूततद्भावे च्चिः । 'अस्य च्चौ'
इति दीर्घः । तथोर्वीतले भूमण्डले । पुत्रानात्मन इच्छतीति पुत्रीयन् । 'सुप आत्मनः
क्यच्' इति क्यच् । 'सुपो धातु—' इत्यादिना सुच्छुकि 'क्यच्चि च' इति दीर्घः । तस्य ।
पुत्रार्थिन इत्यर्थः । सुत्राममित्रस्येन्द्रसखस्य । दैत्यविनाशनाखण्डितवैभवाभ्यां तत्सुहृद
इत्यर्थः । 'मित्रं सुहृदि मित्रोऽर्कः' इति वैजयन्ती । दशरथस्य राज्ञो मनोरथं वाञ्छित-
मपि पुरयितुं सफलीकर्तुंमादृतमानुषवेपो गृहीतमानवाकारः सन् । अहमेव तं रावणं
हनिष्यामि विनाशयिष्यामि । मदन्वस्य यस्यकस्यचिद्धननेऽसामर्थ्यादिति भावः ।
इत्येवं प्रकारेण व्याहृत्योक्तान्तरधादृश्योऽभूत् । 'व्याहार उक्तिर्लपितम्' इत्यमरः ॥

ततः सा परिपद्निमिपाणामुन्मिपितहर्षा हृषीकेशादेशात्प्रशमितदु-
र्दशानि निर्दशाननानि चतुर्दशभुवनानि बुद्धा दुग्धसागरान्निरगात् ।

तत इति । ततोऽन्तर्धानानन्तरं सा पूर्वोक्ता न निमिपन्तीत्यनिमिपाः । पचाद्यच् ।
'अनिमिपाणाम्' इति वा पाठे न विद्यन्ते निमिपाः पक्षपाता येषां तेषाम् । परिपदेवतासङ्घः ।
'हृषीकाणां विषयेन्द्रियाणामीशो हृषीकेशः' इति स्वामी । तस्य भगवत आदेशादह-
मेव तं हनिष्यामीत्याज्ञावचनादेवोन्मिपितहर्षा समुत्पन्नानन्दा सती चतुर्दशभुव-
नानि भूरादिचतुर्दशसंख्याकलोकाग्निर्दशाननान्यरावणानि । तेष्वपि संचारसंभवांदिति
भावः । अतएव प्रशमिता प्रशान्ता दुर्दशा दुरवस्था येषां तानि तथोक्तानि बुद्धा ।
सत्यप्रज्ञस्य भगवतोऽत्यन्तविश्वसनीयवचनलात्तथावगम्येत्यर्थः । दुग्धसागरात्क्षी-
राम्मोधेः स्रक्काशान्निरगाग्निर्जगाम ॥

ततस्तानमरान्प्राह स्म पितामहः ।

तत इति । ततो निर्गमनानन्तरं पितामहो ब्रह्मा तानमरानिन्द्रादीन्प्राह स्म
व्रते स्म । उवाचेत्यर्थः । 'लट् स्मै' इति भूतार्थे लट् । 'ब्रुवः पञ्चानामादित आहो ब्रुवः'
इति ण्यदेशः । ब्रुव आहदेशश्च ॥

तदेव विवृणोति—

भवन्तस्तावद्वतरिष्यतो लक्ष्मीसहायस्य साहाय्यार्थमप्सरःप्रभृतिपु
युवतिषु वानराच्छभङ्गोपुच्छनीलमुखवेषभृतः प्रथितप्रभावाः प्रजाः
प्रजनयेयुरिति ।

भवन्त इति । हे देवा इत्यध्याहारः । भवन्तो यूयं तावदिदानीमवतरिष्यतो दा-

१. 'हर्षाणाम्' इति पाठः. २. 'वानरगोपुच्छभङ्गवेषभृतः', 'वानरभङ्गोपुच्छ-
वेषभृतः' इति पाठौ.

शरथीरूपेणोत्पत्स्यतो लक्ष्मीसहायस्य श्रीमहाविष्णोः साहाय्यार्थं सहायकर्म कर्तुम् ।
 'गुणवचन-' इत्यादिना ध्यङ् । अर्थेन सह नित्यसमासः सर्वलिङ्गता च वक्तव्या । अप्स-
 रसः स्वर्वेश्याः । 'स्त्रियां बहुष्वप्सरसः स्वर्वेश्याः' इत्यमरः । तत्प्रभृतिषु तदाद्यासु
 युवतिषु गन्धर्वयक्षादिस्त्रीषु । 'यूनस्तिः' इति तिप्रत्ययः । वानरा मर्कटाः, अच्छभल्ला
 भल्लूकाः, गोपुच्छा गोलङ्गूलाः, नीलमुस्ता दीर्घपुच्छाश्च मर्कटभेदास्तद्वेषभृतस्तद्भू-
 मिकाधारिणः । 'मर्कटो वानरः कीशो वनौका अथ भल्लुके । ऋक्षाच्छभल्लभल्लूकाः'
 इति चामरः । प्रथितप्रभावा जगद्विख्यातप्रतापाः । प्रजायन्त इति प्रजाः संततीः ।
 पुत्रानित्यर्थः । 'प्रजा स्यात्संततौ जने' इत्यमरः । 'उपसर्गे च संज्ञायाम्' इति उप-
 त्ययः । प्रजनयेयुरुत्पादयेयुरिति । 'शेषे प्रथमः' इति प्रथमपुरुषः । भवच्छब्दस्य यु-
 ष्मदस्मद्व्यतिरिक्तत्वेन शेषत्वादिति ॥

पुंरैव किल मम जृम्भारम्भे संभूतवाञ्छाम्भवानिति ।

पुरेति । किंच पुरा पूर्वकाले । सृष्ट्यादावित्यर्थः । मम जृम्भारम्भे जृम्भणसमये ।
 'जृम्भः स्यात्त्रिषु जृम्भणम्' इत्यमरः । जाम्बवानाम् भल्लूकाधिपतिः संभूतवान्किल उ-
 त्पन्नः किल । सोऽयमिदानीं वर्तते सहायकर्म करिष्यतीति भावः । इत्येवमाह स्मेति
 पूर्वेण संबन्धः ॥

ततस्ते गीर्वाणास्तथाकुर्वन् ।

तत इति । ततो ब्रह्मनिदेशवचनानन्तरं ते पूर्वोक्ता गीर्वाणा इन्द्रादिदेवास्तथाकु-
 र्वन् । अप्सरःप्रभृतिषु युवतिषु पुत्राञ्जनयामासुरित्यर्थः ॥

अथ वैतानाद्वैश्वानरान्नरः प्राजापत्यः सहेमपात्रः कश्चिदुत्थाय पुंत्री-
 यते दशरथाय पायसममृतप्रायं प्रायच्छत् ।

अथेति । अथानन्तरं वितानं ऋतुः । पुत्रेष्टिरिति यावत् । तत्प्रयोजनस्य वैता-
 निकः । 'ऋतुविस्तारयोरस्त्री वितानम्' इत्यमरः । 'प्रयोजनम्' इति ठक् । तस्मा-
 द्वैश्वानरादग्नेः सकाशात् । 'अग्निवैश्वानरो वह्निः' इत्यमरः । सहेमपात्रः । हिरण्मय-
 पात्रपाणिरित्यर्थः । कश्चिददृष्टपूर्वः प्रजापतेः संबन्धी प्राजापत्यः । प्रजापतिना प्रेषित
 इति यावत् । 'दित्यदित्यादित्यपत्युत्तरपराण्यः' इति ष्यप्रत्ययः । परः पुरुषविशेषः ।
 उत्थाय निर्गत्य । पुत्रीयते पुत्रानात्मन इच्छते । 'सुप आत्मनः क्यञ्च्' । दशरथाय
 राज्ञे यजमानायामृतप्रायममृतकल्पं पयसां संस्कृतं पायसं परमात्रम् । 'परमात्रं तु
 पायसम्' इत्यमरः । 'संस्कृतं भक्षाः' इत्यण् । प्रायच्छत्पुत्रीयमेतदिति दत्तवान् ।
 'पाम्राध्मा-' इत्यादिना दाणो यच्छादेशः ॥

१. 'पुरा खलु' इति पाठः. २. 'संभूतः' इति पाठः. ३. 'दशरथाय पुत्रीयते'
 इति पाठः.

ततः ।

तत इति ॥

पायसं तत्किमकरोदित्यत आह—

कौसल्यायै प्रथममदिशद्भूपतिः पायसार्धं

प्रादादर्धं प्रणयमधुरं केकयेन्द्रस्य पुत्र्यै ।

एते देव्यौ तरलमनसः पत्युरालोच्य भावं

स्वार्धाशाभ्यां स्वयमकुरुतां पूर्णकामां सुमित्राम् ॥ २३ ॥

कासल्यायौ इति । ततः पायसप्रदानानन्तरं भूपतिर्दिशरथः कौसलस्य राज्ञोऽपत्यं स्त्री कौसल्या । 'वृद्धेत्कोसलाजादाञ्ज्यङ्' इति व्यङ्ग्यप्रत्ययः । तस्यै कौसल्यायै अप्रमहिष्यै । 'यङश्चाप्' इति चाप् । 'कर्मणा यमभिप्रैति स संप्रदानम्' इति संप्रदानलाचतुर्थी । प्रथममावं पायसस्यार्धं समविभागम् । 'पुंस्यर्धोऽर्धं समेऽशके' इत्यमरः । अदिशद्दत्तवान् । केकयेन्द्रस्य केकयाधीश्वरस्य पुत्र्यै कैकेय्यै प्रणयेन प्रेम्णा मधुरं माधुर्यगुणयुक्तम् । तस्यात्यन्तप्रेमास्पदत्वादिति भावः । अर्धमवशिष्टभागं प्रादाद्दत्तवान् । ततः किं तत्राह—एते देव्यौ कौसल्याकैकेय्यौ तरलमनसः सुमित्रायै पायसांशाप्रदानात्पर्याकुलचित्तस्य पत्युर्मर्तुर्दिशरथस्य । 'पतिः समास एव' इति विसंज्ञाभावः । 'ख्यत्वात्परस्य' इति ङस इकारस्योकारः । भावं कथं वा सुमित्रा लब्धपायसभागा भविष्यतीत्यभिप्रायमालोच्य । परबुद्धेरप्रत्यक्षत्वान्मुखचिह्नैरनुमीयेत्यर्थः । स्वयं स्वे । उभे इत्यर्थः । स्वार्धाशाभ्यां स्वयोः स्वक्रीययो राज्ञा दत्तयोर्धयोरर्धाशाभ्यामर्धभागाभ्यां सुमित्रां पूर्णकामां सफलमनोरथामकुरुतां कृतवत्यां । स्वार्धभागौ प्रत्येकं साम्येन द्वेषा विभज्यैकमेकं यागमात्मार्थं निक्षिप्यावशिष्टभागौ सुमित्रायै ददतुरित्यर्थः । अयं च विभागो न रामायणसंमतः । तत्र चरोरर्धं कौसल्यायै, अवशिष्टार्धार्धं सुमित्रायै, शिष्टार्धं कैकेय्यै, शिष्टं पुनः सुमित्रायै, इत्यभिधानात् । किं तु पुराणान्तरसंवादो द्रष्टव्यः । उक्तं च नरसिंहसंहितायाम्—'ते पिण्डप्राशने काले सुमित्रायै महीपतिः । पिण्डाभ्यामल्पमल्पं तु स्वसपत्न्यै प्रयच्छत ॥' इति । उक्तं च कालिदासेन—'अर्चिता तेन कौसल्या प्रिया केकयवंशजा । अतः संभावितां ताभ्यां सुमित्रामेच्छदीश्वरः ॥ ते बहुज्ञस्य चित्तज्ञे पत्न्यौ पत्युर्महीक्षितः । चरोरर्धार्धभागाभ्यां तामयोजयतामुभे ॥' इति । एवमन्यत्रापि सति विरोधे पुराणान्तरात्समाधातव्यम् । मन्दाकान्तावृत्तम् ॥

अनन्तरकृत्यमाह—

अवभृथेऽवसिते सरयूतटा-

दथ यथायथमुच्चलिते जने ।

दशरथः परिपूर्णमनोरथः

पुरमगात्पुरुहूतपुरोपमाम् ॥ २४ ॥

अवभृथ इति । अवभृथे दीक्षान्तस्नानादिकृत्ये । 'दीक्षान्तोऽवभृथो यज्ञे' इत्यमरः । अवसिते परिसमापिते सति । 'षो अन्तकर्मणि' इति धातोः कर्मकर्तारि क्तः । अथानन्तरं जने यज्ञार्थमागते जनसमाजे सरयूतटाद्यथायथं यथास्वम् । स्वकीयदेशमनतिक्रम्येत्यर्थः । 'यथास्वं तु यथायथम्' इत्यव्ययेष्वमरः । 'यथास्वं तु यथायथम्' इति निपातनाद्धिर्भावो नपुंसकत्वं च । 'ह्रस्वो नपुंसके प्रातिपदिकस्य' इति ह्रस्वत्वम् । उच्चलिते प्रस्थिते सति । स्वस्वनियतदेशान्प्रति गतवति सतीत्यर्थः । तथा दशरथो राजा परिपूर्णमनोरथः पुत्रप्राप्त्युपायलाभात्सफलाभिलाषः सन् । उपमीयत इत्युपमा । 'आतश्चोपसर्गे' इत्यङ् । पुरुहूतपुरसुपमोपमानं यस्यास्तां पुरुहूतपुरोपमामिन्द्रनगरी-तुल्यां पुरमयोध्यामगात्प्रविवेश । पुरु भूयिष्ठं हूयते यज्ञेष्विति पुरुहूत इति विग्रहः । द्रुतविलम्बितवृत्तम् । 'द्रुतविलम्बितमाह नभौ भरौ' इति लक्षणात् ॥

अथ तासां गर्भोत्पत्तिं प्रस्तौति—

अपाटवात्केवलमङ्गकानां

मनोज्ञकान्तेर्महिषीजनस्य ।

शनैः शनैः प्रोज्झितभूषणानि

चकाशिरे दौहृदलक्षणानि ॥ २५ ॥

अपाटवादिति । मनोज्ञा गर्भाविर्भावात्पूर्वापेक्षयाप्यत्यन्तमनोहरा कान्तिर्ला-वण्यं यस्य तस्य । कृताभिषेका राजपत्न्यो महिष्यस्ता एव जनस्तस्य । कौसल्याकैकेयी-सुमित्राणामित्यर्थः । 'कृताभिषेका महिषी' इत्यमरः । अल्पान्यङ्गान्यङ्गकानि तेषां हस्ता-द्यवयवानाम् । अल्पार्थे कः । अल्पलमत्र कार्श्यं गर्भिणीनारीणां तत्संभवादिति भावः । केवलमत्यन्तमपाटवात्पटुत्वाभावाद्धेतोः प्रोज्झितानि परित्यक्तानि भूषणानि कङ्कणाद्या-भरणानि येषु तानि । तेषां स्वस्थानस्थित्यसंभवाद्भारायमाणत्वाच्चेति भावः । दौहृ-दलक्षणानि शरीरसादमुखपाण्डिमकृष्णचूचुकलादीनि गर्भचिह्नानि शनैः शनैः । दिन-क्रमेणेत्यर्थः । वीप्सायां द्विर्भावः । चकाशिरे । सुव्यक्तानि वभूवुरित्यर्थः । स्वंहृदयेन गर्भहृदयेन च द्विहृदया गर्भिणी । यथाह बाहटः—'मातृजन्यस्य हृदयं मातृश्च हृदयेन यत् । संबन्धं तेन गर्भिण्या नेष्टं श्रद्धावमाननम् ॥' इति । तत्संबन्धित्वाद्गर्भो दौहृदमित्युच्यते । सा च तद्योगाद्दौहृदिनी । तदुक्तं संग्रहे—'द्विहृदयां नारीं दौहृदिनीमाचक्षते' इति । उपेन्द्रवज्रावृत्तम् ॥

१. 'प्रोषित' इति पाठः. २. 'दौहृद' इति पाठः.

अथाग्रमहिष्याः कौसल्यायाः प्राधान्येन मध्यगौरवरूपं दौहदलक्षणं वर्णयति—म
न्दमन्दमित्यादिभिरितिः कुलकेन ।

मन्दमन्दमपयद्वैलित्रया

गाधताविषयनाभिगह्वरा ।

कोसलेन्द्रदुहितुः शनैरभू-

न्मध्ययष्टिरपि दृष्टिगोचरा ॥ २६ ॥

मन्दमन्दमिति । मन्दमन्दं मन्दप्रकारम् । 'प्रकारे गुणवचनस्य' इति द्विर्भावः । 'कर्मधारयवदुत्तरपदेष्वपि' इति कर्मधारयवद्भावात्सुपो लोपः । अपयदपगच्छद्वलीनां मध्यरेखाणां त्रयं यस्याः सा तथोक्ता । 'वलिर्मध्यमरेखोर्मिजीर्णत्वगृहदारुपु' इति विश्वः । गाधताया उत्तानत्वस्य । 'गाढता' इत्यपि पाठः । विषयं गोचरं नाभिगह्वरं नाभि-
कुहरं यस्याः सा । 'अथ नाभिस्तु जन्तुङ्गे यस्य संज्ञा प्रसारिका' इत्यमरः । अत्र पूर्वं विद्यमानयोर्महाभाग्यलक्षणत्वेन सामुद्रिकशास्त्रोक्तयोर्वलित्रयनाभिगह्वरयोरिदानीं गर्भ-
गौरवादपगम इत्यवगन्तव्यम् । अत एव कोसलेन्द्रदुहितुः कौसल्यायाः संबन्धिनी मध्ययष्टिर्यष्टिकल्पमध्यमपि शनैः कालक्रमेण दृष्टिगोचरा चक्षुर्विषयाभूत् । अपिशब्दा-
त्कैकेयीसुमित्रयोरपि मध्ययष्टिः समुचीयते । अङ्गकादर्यादिगर्भलक्षणे बाहटः—
'क्षामता गरिमा कुक्षी मूर्च्छा च्छादिररोचकः । जृम्भापसेकस्खलनं रोमराज्याः प्रका-
शनम् ॥' इति । रथोद्धतावृत्तम्—'रात्रराविह रथोद्धता लगौ' इति लक्षणात् ॥

न्यग्रोधपत्रसमतां क्रमशः प्रयाता-

मङ्गीचकार पुनरप्युदरं कृशाङ्गथाः ।

जीवातवे दशमुखोरगपीडितानां

गर्भच्छलेन वसता प्रथमेन पुंसा ॥ २७ ॥

न्यग्रोधेति । कृशानि कादर्यावस्थामापन्नान्यङ्गान्यवयवा यस्यास्तस्याः कौस-
ल्यायाः । 'अङ्गगात्रकण्ठेभ्यश्च' इति वक्तव्यान्डीप् । उदरं कुक्षिः । 'पिचण्डकुक्षी जट-
रोदरं तुन्दम्' इत्यमरः । क्रमशो दिनक्रमेण प्रयातामपगतं न्यग्रोधपत्रसमतां वटपत्र-
सादृश्यम् । 'वटपत्रसमं स्त्रीणामुदरं पुत्रदायकम्' इति सामुद्रिके । 'न्यग्रोधो बहु-
पाद्वटः' इत्यमरः । दशमुखो रावण एव उरगः सर्पः । दशमुखवान्सर्पश्च प्रतीयते । तेन पीडितानां दुःखितानाम् । लोकानामिति शेषः । जीवातवे जीवनौपधार्यम् । रावणं निहत्य तत्पीडिताञ्जीवयितुमित्यर्थः । 'जीवातुर्जीवनौपधम्' इत्यमरः । गर्भच्छलेन कुक्षि-
स्थार्भकव्याजेन । 'गर्भोऽपवरकेऽन्तस्थार्भो कुक्षिस्थार्भके मतः' । 'छलं तु स्खलिते
व्याजे' इति शब्दार्णवविश्वप्रकाशौ । वसता तिष्ठता प्रथमेन पुंसादिपुरुषेण विष्णुना

१. 'अपयात्' इति पाठः. २. 'वलित्रयी' इति पाठः. ३. 'परमेण' इति पाठः.